

# GIUSEPPE CALÌ U BORMLA

Kitba ta' EMMANUEL FIORENTINO

*Billi din is-sena jaħbat il-mija u ħamsin anniversarju mit-twelid tal-pittur ċelebri Malti Giuseppe Cali (1846–1930), huwa xieraq li nagħtu ħarsa ħafifa lejn il-konnessjoni li kellu ma' Bormla. Niftiehm sew, mhux għax kienet xi konnessjoni unika jew speċjali meta tqies li tista' tgħid li kull belt u raħal f' Malta huma kburin b'xi xogħol li Cali ħalla fihom, speċjalment fil-knejjes. Mill-banda l-oħra nistgħu ngħidu b'wiċċna minn quddiem li fil-knisja parrokkjali ta' Bormla għadna nsibu x'uhud mill-aqwa xogħlijiet li ħarġu mill-pinzell ta' dan l-artist kbir.*



*Monument proġettat li għandu jsir lil Giuseppe Cali fil-Belt, xogħol l-iskultur Censu Apap.*

Niġu mill-ewwel għas-sugġett tagħna hawnhekk. Il-kontribut ta' Cali f' Bormla jista' jin-qasam f' żewġ perjodi – il-proġett li wet-taq fl-1884 għad-dekorazzjoni ġenerali tal-knisja, u xogħol iehor, speċjalment fil-kappella tal-Kurċifiss, li sar fl-ewwel snin ta' dan is-seklu.

## XOGHOL FIL-KOPPLA

Nibdew bl-ewwel fażi. Fis-27 ta' Novembru 1884 inkixfet il-koppla, il-pennakki (jew kif isibuhom x'uhud, il-lunetti) ta' taħtha u s-saqaf tal-knisja. Il-koppla

kienet turi '**Is-Seba' Virtujiet**', iżda sfortunatament dan iċ-ċiklu pittoriku ma għadux jeżisti għax għall-ħabta ta' l-1929 ġie mibdul b'pittura oħra ta' Virgilio Monti. Għad ma mēxxilix niltaqa' ma' xi ritratt li juri kif kienet eżattament id-dekorazzjoni ta' Cali, għalkemm hemm deskrizzjoni sabiha tagħha fil-gazzetta *Malta* tad-29 ta' Novembru 1884. Probabbilment kienet tixbah xi ffit jew wisq id-dekorazzjoni tal-koppla tal-knisja parrokkjali ta' Hal Balzan li saret iżda xi snin wara, jiġifieri fl-1894.

Mhux biss il-pittura tal-koppla m'għadhiex teżisti, iżda anke dik tas-saqaf tal-kor li kienet turi '**Il-waqgħa ta' Satana**', kif ukoll tal-kappelluni, li flokhom saret il-pittura ta' Monti. Ta' min jiċċara iżda illi '**It-Trijonf tad-Dutturi tal-Knisja**' li kien fis-saqaf ta' wiehed mill-kappelluni ġie trasferit fl-1931 fl-Awla Kapitulari fejn għadu hemm sallum. Dwar '**Il-waqgħa ta' Satana**' jgħidu li tneħhiet għax kienet eżatt bi dritt fejn iħares is-sacerdot waqt l-Elevazzjoni fil-quddiesa (ma ninsew li dak iż-żmien is-sacerdot kien ikun b'dahru lejn in-nies u jħares lejn il-kor). Ma nafx kemm din l-aneddota hija minnha jew le.

Iżda għalkemm parti mix-xogħol ta' Cali f' Bormla ntilef, żgur li fl-erba' figuri kolossali ta' taht il-koppla, jiġifieri **David, Mosè, Eżekjel u Izaija**, għad għandna fost l-aqwa eżemplari ta' dan l-artist. Jiena konvint minn dan. Għall-pubblikazzjoni dwar Cali li ħarġet fl-1991 kellidur tista' tgħid kull knisja fil-gżejjer Maltin li tiegħu

hemm xi xogħlijiet, iżda l-qawwastupenda li fihom dawn il-figuri tista' tgħid ma sibtha mkien iżjed. Cali kien tabilhaqq fl-aqwa tiegħu fil-perjodu li hadimhom.

## TRIJONF GĦALL-ARTIST

Kull ma nixtieq inżid dwar din il-faži ta' Cali f' Bormla hu li nsemmi r-reazzjoni ferm pożittiva ta' kull min kien prezenti għall-inawgurazzjoni. Kien verament trijonf għall-artist. Sahansitra jingħad li l-ammiraturi tiegħu haduh fuq l-ispallejn minn Bormla għad-dar ta' huh Lorenzo fi Triq Irlandese (illum Wenzu Dyer), fil-Birgu.

Snin wara, għall-ħabta ta' l-1900, il-knisja ta' Bormla żdidulha pitturi oħra minn Cali. Fil-kappella tas-Sagrament insibu żewġ lunetti li juru '**Il-miraklu tal-hobż u l-ħutiet**' u '**Kristu mas-Sammaritana**', waqt li fil-



*Parti mis-saqaf tal-kursija fil-parroċċa ta' Bormla impittra minn Giuseppe Cali.*

kappella tal-Kurċifiss pinga erba' episodji mit-tfulija ta' Kristu fil-koppla, erba' angli fil-pennakki, waqt li kien hejja wkoll buzzetti ghal tnejn mill-arzelli tal-kappella. Dawn il-buzzetti li juru 'Kristu fil-Ġetsemani' u 'Kristu qed jiġi mnezza fuq il-Kalvarju' għadek tista' tarahom fis-sagri-stija ż-żghira tal-parroċċa. Il-pittura fl-arzelli kif narawha llum saret ferm wara minn Rafel Bonnici Cali, in-neputi ta' Lorenzo Cali, hu Giuseppe, li mexa fuq dawn il-buzzetti.

#### HTIEĠA TA' RESTAWR

L-istess Bonnici Cali kien irrestawra fl-1963 il-pittura tal-koppla, iżda minn dak iż-żmien 'l hawn reġghet bdiel tidher hsara konsiderevoli fiha, tort probabbilment tal-kwalità hażina tal-gebla li fuqha kienet saret il-pittura. Inhoss li jekk irridu li l-hsara ma tkomplix tikber, il-htieġa ta' restawr u miżuri adekwati huma urġenti.

L-erba' flieli ta' din il-koppla, skond *Malta Tagħna* tal-5 ta' Diċembru 1901, kienu thallsu minn Natal u Marija Azzopardi (*It-Twelid ta' Kristu*), Vincenza Agius Caruana u n-Nobbli Ursola Depiro d'Amico (*L-Adorazzjoni tal-Maġi*), il-Prokuratur Legali Giuseppe Camilleri (*Il-Harba lejn l-Eġittu*) u Antonia Paris (*Kristu mad-Dutturi fit-Tempju*).

Ta' min iżid hawn li ta' l-istess perijodu aktarx huwa 'Il-Qalb ta' Ġesù', pittura ovali li tinsab fis-sagristija. F'dan ix-xogħol jispikka s-sens ta' hlewwa pittorika li tikkaratterizza l-arti ta' Cali f'dak il-perijodu.

Biex inkunu għidna kważi kollox, fl-1925, meta l-artist kien qed joqrob it-tmenin sena, kien beda x-xogħol fuq kwadru kbir għal wiehed mill-artali tal-kappella tal-Kurċifiss. Iżda t-toqol taż-żmien kien qed jagħmel tiegħu, b'konsegwenza li l-kwadru li bhala sugġett juri 'Il-Qalb ta' Ġesù u l-erwieh tal-Purgatorju', tkompla mit-tifel

ta' Giuseppe, Ramiro Cali, li hareġ l-uniku iben ta' l-artist li qabad il-linja ta' missieru. Huwa interessanti fil-fatt li tinnota li dan il-kwadru, li għadu fil-post li għalih sar, huwa ffirmat 'G + R Cali'. Nistghu għalhekk inqisuh bhala l-ahhar kontribut li halla Giuseppe Cali biex tissebbaħ il-parroċċa ta' Bormla.



DAVID, wiehed mill-erba' figuri kolossali ta' taħt il-koppla.

## MONTALTO JEWELLERY

26, St. Theresa Street,  
Cospicua.

TEL: 661282